

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tas-26 ta' Marzu 2012

li temenda d-Deċiżjoni 98/213/KE dwar il-proċedura għall-attestazzjoni ta' konformità ta' prodotti għall-bini skont l-Artikolu 20(2) tad-Direttiva tal-Kunsill 89/106/KEE dwar kittijiet ta' diviżjoni interna

(notifikata bid-dokument numru C(2012) 1866)

(Test b'relevanza għaż-ŻEE)

(2012/201/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 89/106/KEE tal-21 ta' Diċembru 1988 dwar l-approvazzjoni ta' liġijiet, regolamenti u dispożizzjonijiet amministrattivi tal-Istati Membri dwar il-prodotti għall-bini ⁽¹⁾, u b'mod partikolari l-Artikolu 13(4) tiegħu,

Wara konsultazzjoni mal-Kumitat Permanenti għall-Bini,

Billi:

- (1) Id-Deċiżjoni tal-Kummissjoni 98/213/KE ⁽²⁾ ssemmi biss prodotti kif definiti fl-approvazzjonijiet tekniċi Ewropej, filwaqt li xi wħud minn dawk il-prodotti jafu jkunu koperti wkoll mill-istandards armonizzati Ewropej.
- (2) Billi l-Kumitat Ewropew għall-Istandardizzazzjoni (CEN) qiegħed jiżviluppa bħalissal-istandards armonizzati Ewropej għal xi wħud mill-prodotti msemmija fid-Deċiżjoni 98/213/KE.
- (3) id-Deċiżjoni 98/213/KE għandha tiġi emendata skont dan,

ADOTTAT DIN ID-DEĊIŻJONI:

Artikolu 1

Id-Deċiżjoni 98/213/KE hija emendata kif ġej:

1. Għandu jiddaħhal l-Artikolu 3a li ġej:

“Artikolu 3a

Il-proċedura għall-attestazzjoni ta' konformità kif stabbilita fl-Anness IV għandha tkun indikata fil-mandati għall-istandards armonizzati Ewropej.”

2. Ġie miżjud Anness IV ġdid, it-test ta' liema Anness huwa stabbilit fl-Anness ma' din id-Deċiżjoni.

Artikolu 2

Din id-Deċiżjoni hija indirizzata lill-Istati Membri.

Magħmul fi Brussell, is-26 ta' Marzu 2012.

Għall-Kummissjoni

Antonio TAJANI

Viċi President

⁽¹⁾ ĠU L 40, 11.2.1989, p. 12.

⁽²⁾ ĠU L 80, 18.3.1998, p. 41.

ANNEX

"ANNEX IV

FAMILJA TAL-PRODOTT

KITTIJET TAD-DIVIŻJONI TAL-BORD TAL-ĠIBSUM (1/2)

Sistemi ta' attestazzjoni ta' konformità

Għall-prodott jew prodotti u l-użu jew l-użi intenzjonati msemmija hawn taht, il-Kumitat Ewropew għall-Istandardizzazzjoni (CEN) hija mitluba li tispjega s-sistema ta' attestazzjoni ta' konformità li ġeja fl-istandards armonizzati rilevanti Ewropej:

Prodott(i)	Użu/i intenzjonat(i)	Livell(i) jew klassi(jiet)	Attestazzjoni tas-sistema/i ta' konformità
Kittijiet/sistemi ta' diviżjoni interna	Għall-użi kollha mhux suġġetti għar-reazzjoni għar-rekwiżiti dwar in-nar	kwalunkwe	3

Sistema 3: Ara Anness III.2.(ii) tad-Direttiva 89/106/KEE, it-tieni possibbiltà

L-ispeċifikazzjoni għas-sistema għandha tkun tali li tkun tista' tiġi implimentata anke meta l-prestazzjoni ma jkollhiex għalfejn tkun determinata għal ċerta karatteristika, għaliex tal-anqas Stat Membru wiehed ma jkollu l-ebda rekwiżit legali għal din it-tip ta' karatteristika (ara l-Artikolu 2(1) tad-Direttiva 89/106/KEE u, fejn applikabbli, il-punt 1.2.3 tad-Dokumenti Interpretattivi). F'dawk il-każijiet il-verifika ta' karatteristika bħal din ma għandhiex tkun imposta fuq il-manifattur jekk hu ma jkunx jixtieq li jiddikjara l-prestazzjoni tal-prodott f'dak ir-rigward.

FAMILJA TAL-PRODOTT

KITTIJET TAD-DIVIŻJONI TAL-BORD TAL-ĠIBSUM (2/2)

Sistemi ta' attestazzjoni ta' konformità

Għall-prodott jew prodotti u l-użu jew l-użi intenzjonati msemmija hawn taht, is-CEN hija mitluba li tispjega s-sistema/sistemi ta' attestazzjoni ta' konformità li ġeja/ġejjin fl-istandards armonizzati rilevanti:

Prodott(i)	Użu/i intenzjonat(i)	Livell(i) jew klassi(jiet) (reazzjoni għan-nar)	Attestazzjoni tas-sistema/i ta' konformità
Kittijiet/sistemi ta' diviżjoni interna	użi suġġetti għar-reazzjoni għar-rekwiżiti dwar in-nar	A1 (*), A2 (*), B (*), C (*)	1
		A1 (**), A2 (**), B (**), C (**), D, E	3
		(A1 sa E) (***), F	4

Sistema 1: Ara l-Anness III.2.(i) tad-Direttiva 89/106/KEE mingħajr l-ittestjar permezz tal-awditjar tal-kampjuni.

Sistema 3: Ara l-Anness III.2.(ii) tad-Direttiva 89/106/KEE, It-tieni possibbiltà.

Sistema 4: Ara l-Anness III.(2).(ii) tad-Direttiva 89/106/KEE It-tielet possibbiltà.

(*) Prodotti/materjali li għalihom stadju li huwa identifikabbli biċ-ċar fil-proċess tal-produzzjoni jirriżulta f'titjib tal-klassifika tar-reazzjoni għan-nar (eż. zieda ta' prodotti ta' trażzin tan-nar jew limitu tal-materjal organiku).

(**) Prodotti/materjali mhux koperti bin-nota f'qiegħ il-paġna (*).

(***) Prodotti/materjali li mhux neċessarju li jsirilhom test għar-reazzjoni għan-nar (eż. prodotti/materjali tal-klassijiet A1 skont id-Deċiżjoni tal-Kummissjoni 96/603/KE (ĠU L 267, 19.10.1996, p. 23)).

L-ispeċifikazzjoni għas-sistema għandha tkun tali li tkun tista' tiġi implimentata anke meta l-prestazzjoni ma jkollhiex għalfejn tkun determinata għal ċerta karatteristika, għaliex tal-anqas Stat Membru wiehed ma jkollu l-ebda rekwiżit legali għal din it-tip ta' karatteristika (ara l-Artikolu 2(1) tad-Direttiva 89/106/KEE u, fejn applikabbli, il-punt 1.2.3 tad-Dokumenti Interpretattivi). F'dawk il-każijiet, il-verifika ta' din it-tip ta' karatteristika m'għandhiex tkun imposta fuq il-manifattur jekk ma jixtieqx jiddikjara l-prestazzjoni tal-prodott f'dak ir-rigward."